

പദ്ധതി പ്രകാരം അനുവദിക്കാൻ തീരുമാനമായിട്ടുണ്ട്. എല്ലാ ജില്ലാ പഞ്ചായത്തുകൾക്കും വിവരം നൽകുകയും ഗുണഭോക്താക്കൾക്ക് ബോധവൽക്കരണം നൽകുകയും ചെയ്യുന്നുണ്ട്. യോഗ്യരായ അപേക്ഷകർക്ക് ഈ പദ്ധതി പ്രകാരം സൗജന്യ കണക്ഷനുകൾ നൽകി ആവശ്യമായ തുക എണ്ണക്കമ്പനികൾ വഴി കേന്ദ്രസർക്കാർ ഏജൻസികൾക്ക് നൽകുകയാണ് ചെയ്യുന്നത്. ആയതിനാൽ ഈ പദ്ധതിയുടെ നടത്തിപ്പിനായി സംസ്ഥാനത്തിന് യാതൊരു തരത്തിലുള്ള ഫണ്ടും ലഭ്യമാകുന്നില്ല.

**ലീഗൽ മെട്രോളജി വകുപ്പിന്റെ അധികാരങ്ങൾ**

297(4459) ശ്രീ. വി. ഡി. സതീശൻ :

ശ്രീ. വി. ടി. ബൽറാം :

ശ്രീ. കെ. മുരളീധരൻ :

ശ്രീ. കെ. സി. ജോസഫ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) പൊതുജനങ്ങൾക്ക് കൃത്യമായ അളവിലും തൂക്കത്തിലും സാധനങ്ങൾ ലഭ്യമാക്കുന്നു എന്ന് പരിശോധിക്കാൻ ലീഗൽ മെട്രോളജി വകുപ്പിൽ എന്തെല്ലാം സംവിധാനങ്ങളാണ് നിലവിലുള്ളതെന്ന് വിശദീകരിക്കുമോ;

(ബി) ഇതുമായി ബന്ധപ്പെട്ട് പൊതുജനങ്ങളുടെ പരാതികൾക്ക് മുൻതൂക്കം നൽകി, സമയബന്ധിതമായി അവ പരിശോധിക്കാനും പരിഹരിക്കാനും ഉള്ള സംവിധാനങ്ങൾ എന്തൊക്കെയാണെന്ന് വിവരിക്കുമോ;

(സി) പൊതുസ്ഥലങ്ങളിൽ വിൽക്കുന്ന പാക്ക് ചെയ്ത ഭക്ഷണ പദാർത്ഥങ്ങൾക്ക് അമിത വില ഈടാക്കാതിരിക്കാനും നിയന്ത്രിക്കാനും വകുപ്പിനുള്ള അധികാരങ്ങൾ എന്തെല്ലാമാണെന്ന് വിശദമാക്കുമോ?

ഉത്തരം

(എ) ജില്ലാതലത്തിൽ ജനറൽ അസിസ്റ്റന്റ് കൺട്രോളർമാരും ഹൈയിംഗ് സ്ക്വാഡ് അസിസ്റ്റന്റ് കൺട്രോളർമാരും താലൂക്ക് തലത്തിൽ ഇൻസ്പെക്ടർമാരും ലീഗൽ മെട്രോളജി നിയമപ്രകാരമുള്ള പരിശോധനാജോലികളും വെരിഫിക്കേഷൻ ജോലികളും നടത്തിവരുന്നു. ഉപയോക്താക്കൾ ഉപയോഗിക്കുന്ന അളവ് തൂക്ക ഉപകരണങ്ങൾ പരിശോധനാ വിധേയമാക്കി നിയമം അനുശാസിക്കുന്ന

പ്രകാരമുള്ളവ മുദ്രചെയ്തും അല്ലാതെയുള്ളവ തിരസ്കരിച്ചും വെരിഫിക്കേഷൻ ജോലികൾ കാലാനുസൃതമായി ഡിപ്പാർട്ട്മെന്റ് ചെയ്യുവരുന്നു. കൃത്യമായ അളവും തുകയും ഉറപ്പുവരുത്താൻ മിന്നൽ പരിശോധനകൾ നടത്തി കുറ്റം ചെയ്തവർക്കെതിരെ നടപടികൾ സ്വീകരിക്കാറുണ്ട്. പാഴ്ൽ ചെയ്ത ഉൽപ്പന്നങ്ങൾ നിശ്ചിത അളവിൽ തന്നെയാണ് പാഴ്ൽ ചെയ്തത് എന്നതുസംബന്ധിച്ച പരിശോധനകൾ നടത്താറുണ്ട്. ലീഗൽ മെട്രോളജി വകുപ്പിന്റെ നെറ്റ് കണ്ടന്റ് വെരിഫിക്കേഷൻ യൂണിറ്റ് അളവിൽ കുറവുവരുത്തി പാഴ്ൽ ചെയ്ത് നിയമലംഘനം നടത്തുന്നവർക്കെതിരെ പ്രോസിക്യൂഷൻ ഉൾപ്പെടെയുള്ള നിയമനടപടികൾ സ്വീകരിച്ചുവരുന്നു. ലീഗൽ മെട്രോളജി നിയമങ്ങളെപ്പറ്റി പൊതുജനങ്ങൾക്കിടയിൽ അവബോധ ക്ലാസുകൾ/സെമിനാറുകൾ എന്നിവയും വകുപ്പ് സംഘടിപ്പിക്കുന്നുണ്ട്.

(ബി) പൊതുജനങ്ങളുടെ പരാതിയുള്ള മേഖലകളിൽ വില്പന നടത്തുമ്പോൾ തുക്കത്തിലുള്ള കുറവ് കണ്ടെത്തുന്നതിന് പ്രത്യേക മിന്നൽ പരിശോധന നടത്തുന്നു. നേരിട്ടും ടെലിഫോൺ വഴിയും ഇ-മെയിൽ വഴിയും പരാതികൾ സ്വീകരിക്കുകയും വ്യക്തമായ മേൽവിലാസം നൽകുന്ന പരാതിക്കാരെ സ്വീകരിച്ചു നടപടി സംബന്ധിച്ച വിവരങ്ങൾ അറിയിക്കുകയും ചെയ്യുന്നു.

(സി) നേരത്തെ പാഴ്ൽ ചെയ്ത് എത്തിച്ചിട്ടുള്ള ഭക്ഷണ പദാർത്ഥങ്ങൾ ഉൾക്കൊള്ളുന്ന പാഴ്ലുകൾക്ക് നിയമാനുസരണമുള്ള പ്രഖ്യാപനങ്ങൾ ആവശ്യമാണ്. അവയ്ക്ക് പ്രഖ്യാപിച്ചിട്ടുള്ളതിൽ കൂടുതൽ വില ഈടാക്കുന്നത് പാക്കേജ്ഡ് കമ്മോഡിറ്റീസ് റൂൾസ് 2011, ചട്ടം 18 (2) പ്രകാരം കുറ്റകരമാണ്. ഒരിക്കൽ രേഖപ്പെടുത്തിയത് മാറ്റി കൂടുതൽ വില രേഖപ്പെടുത്തി വില്പനം നിയമത്തിൽ വ്യവസ്ഥയില്ല. പാക്കേജുകളിൽ രേഖപ്പെടുത്തിയിട്ടുള്ള പരമാവധി ചിലവ് വില്പന വില മാതൃകയോ തിരുത്തുകയോ മറയ്ക്കുകയോ ചെയ്യുന്നത് ചട്ടം 18 (5) പ്രകാരം കുറ്റകരമാണ്. നിയമലംഘനം നടത്തുന്നവർക്കെതിരെ പ്രോസിക്യൂഷൻ ഉൾപ്പെടെയുള്ള നിയമ നടപടികൾ സ്വീകരിച്ചുവരുന്നു.

(നക്ഷത്രചിഹ്നമിടാത്ത 4183, 4209, 4217, 4243, 4255, 4304, 4343, 4421 എന്നീ നമ്പർ ചോദ്യങ്ങളുടെ ഉത്തരങ്ങൾ ലഭ്യമായിട്ടില്ല.)

(ചോദ്യോത്തരങ്ങൾ കഴിഞ്ഞു.)